

از شیخ مصطفیٰ الباعی مرحوم - دمشق شام

اولاد کی تعلیم و تربیت کا مسئلہ

ہماری اجتماعی پیچیدگیوں میں سب سے بڑی پیچیدگی اولاد کی تربیت کے معاملے میں پیش آتی ہے۔ مدرسہ اور معاشرے سے سابقہ پڑنے سے پہلے گھر کی اور خاندان کی تربیت کا مرحلہ ہوتا ہے والدین کی ذمہ داری | اولاد صراطِ مستقیم پر چلنے کے معاملے میں والدین کی رہنمائی منت ہوئی ہے۔ یعنی اگر اولاد بہترین کردار سے آراستہ ہے تو اس کے معنی یہ ہیں کہ والدین نے اس پر نوجہ دے کر اسے اپنی احسانات کا نمونہ بنا دیا ہے۔ اسی طرح اولاد کی غلط روی اور بد کرداری کی ذمہ داری بھی والدین ہی پر ہوگی۔

اسلام کے معجزات میں سے یہ بھی ایک بڑا اور اہم معجزہ ہے کہ اس نئے فنِ تربیت کے بارے میں آج سے چودہ سو برس پہلے ایک ایسی حقیقت کا اعلان کیا ہے جو اس سے پہلے کسی دانشور کو نہ سوجھی تھی۔ رسول اللہ صلی اللہ علیہ وسلم نے فرمایا "ہر بچہ فطرتِ اسلام پر پیدا ہوتا ہے اور اس کے والدین اسے یہودی یا مجوسی بنا ڈالتے ہیں" (طبرانی معجم) اس حدیث سے واضح طور پر معلوم ہوتا ہے کہ بچے کی ذہنی، اخلاقی اور اجتماعی میلانات سب سے پہلے اس کے والدین ہی متاثر ہوتے ہیں اور جیسا کچھ ماں باپ کا کردار ہوگا اور جیسا کہ ان کی تربیت کا ڈھنگ ہوگا۔ اسی طریقے پر بچہ نشوونما پائے گا۔

تربیتِ اولاد سے بے اعتنائی | یہ بات بڑی افسوسناک ہے کہ تربیت کے لحاظ سے ہمارے گھر کیساں طریقہ عمل پر کاربند نہیں ہیں۔ بلکہ افراط و تفریط کا شکار ہو جاتے ہیں۔ کہیں بے پناہ سختی اور کہیں بہت زیادہ نرمی۔ اعتدال اور میانداری کی راہ سے ہیبت سے گھرنے نا آشنا ہیں۔ تربیت کی شکلوں کے لحاظ سے ہمارے گھر قسم قسم کے جاتا ہے دو چار ہیں۔

○ بعض گھرانوں میں بچے کی نشوونما بزدلی، خوف، اپنی ذات پر بے اعتمادی اور ذہنی انتشار کے ساتھ ہوتی ہے۔

- ۲) ایسے گھرانے بھی ہیں جہاں بچے لاڈ و پیار کے اتنے رسیا ہوتے ہیں کہ کسی قاعے سے، ضابطے کی پابندی ان کے لئے مشکل ہو جاتی ہے۔ اس طرح ان کی اہل ظرفیت میں بگاڑ پیدا ہو جاتا ہے اور وہ سیدھے راستے سے بھٹک جاتے ہیں۔
- ۳) اسے گھرانے بھی ہیں جہاں بچے کی نشوونما جہالت اور بے تمیزی اور اعلیٰ درجے کے اخلاق و آداب سے محروم ماحول میں ہوتی ہے۔ یہ بچے نہ تو آداب اور سلیقے سے باخبر ہوتے ہیں اور نہ صفائی اور رنگدگی کے درمیان تمیز کر سکتے ہیں۔
- ۴) کچھ گھرانوں میں بچوں کا مزاج خود پسندی اور کبر و نخوت کا حامل ہوتا ہے۔ جیسے بچے اپنے عیش و نشاط میں مگن نظر آتے ہیں۔ انہیں معاشرے کے غم اور خوشی سے کوئی ڈھپسی نہیں ہوتی۔
- ۵) بعض گھرانے ایسے بھی ہوتے ہیں جہاں کچھ دینی ماحول میں پروان چڑھتا ہے لیکن یہ اس کی دینداری بے بنیاد عقائد اور خرافات سے بھر پور ہوتی ہے۔
- ۶) ایسے بھی خاندان موجود ہیں جن کے بچے دین سے بالکل دامن چھڑا لیتے ہیں۔ والدین کی تربیت صحیح نہ ہونے کی وجہ سے سکول کے اساتذہ اپنے ڈھب پر جس طرح چاہتے ہیں ان کو رنگ دیتے ہیں۔ مختلف شکلیں ہیں جن پر ہماری نئی نسل نشوونما پارہی ہے۔ ان میں مذہبی یک سوئی ہے اور نہ اخلاقی اور اجتماعی لحاظ سے کوئی بلند تصور۔ ہر فرد دوسرے سے مزاج ذوق اور نظریات کے لحاظ سے اپنا الگ الگ ذہن رکھتا ہے۔
- ہماری نوجوان نسل میں جو ذہنی اور اخلاقی پستی پائی جاتی ہے اس کی بڑی وجہ یہی مذکورہ بالا اختلاف ہے۔
- نئی نسل کی تربیت** | اس اخلاقی پستی کو دیکھ کر قوم کے بعض خیر خواہ بالکل ہی یابوس ہو جاتے ہیں۔ ان کے نزدیک نئی نسل سے خیر کی امید رکھنا ہی غلط ہے۔ لیکن ہم ان کی مایوسی اور بدشگونی سے انفاق نہیں کر سکتے نئی نسل میں جو غلط روی پائی جاتی ہے اس کے بہت سے داخلی اسباب ہیں جن کا انزال کرنے کی ہم قدرت رکھتے ہیں۔ ایسے خارجی بہت ہی کم ہیں جن پر ترقی پانا ہمارے لئے ناممکن ہو۔ مال باپ سے بڑھ کر اور کون ہو سکتا ہے جو نئی نسل کے صنوارنے اور بگاڑنے میں موثر اور نمایاں کردار ادا کر سکے۔ اس وقت سب سے بڑا اہم مسئلہ گھریلو تعلیم و تربیت کا ہے اور اس بات کا معلوم کرنا ہے کہ اس لئے یہ کون سے طریقے مفید ہیں اور کون سے نقصان دہ۔ یہ عنوان ایسا ہے جس پر اہل علم، اصحاب فکر و انشا پر روزانہ خطبات اور قومی اصلاح کے علم بردار سب کو متوجہ ہونا چاہئے۔ یہ ایک ایسا اہم مسئلہ ہے جس کو حل کرنے کے لئے درس گاہیں قائم کی جائیں۔ اور علمی حلقے منعقد ہوں اور بحث و مذاکرہ کی مجلسیں برپا ہوں اور علوم کو ان تمام مباحث سے استفادے کا موقع دیا جائے۔ ہمارے اس دور کے علماء تربیت نے حسب ذیل اصولوں پر اتفاق کر لیا ہے اگر کوئی معاشرہ ان اصولوں پر کار بند رہتا ہے تو اس کی بنیادیں پائیدار ہوں گی اور پوری قوم نفع و وسعت

سے ہم کنار ہوگی۔

۱۔ بچے کی شخصیت کو اس طرح نشوونما دینا کہ گھر کی پوری فضا اس کی جمپٹی ہوئی صلاحیتوں کو ابھارنے میں مددگار بن جائے۔ اسے ہر طرف اپنی ذہنی استعداد کو بڑھانے کا سامان نظر آئے۔

۲۔ بچے میں شروع ہی سے جرأت، شجاعت، خودداری اور خود اعتمادی کا بیج بو دیا جائے۔ وہ دوسرے کا خوشہ چہن ہونے کے بجائے اپنی رائے اور اپنے سوچے سمجھے خیالات پورے اعتماد کے ساتھ لوگوں کے سامنے پیش کر سکے۔

۳۔ اس میں تعاون اور باہمی ہمدردی کا جذبہ ابھارا جائے اس کو تیار کیا جائے کہ معاشرے کا نقصان اس کا نقصان ہے اور قوم کا فائدہ اس کا فائدہ ہے۔

یہ ہیں وہ گھریلو صحیح تربیت کی بنیادیں جن سے اجتماعی، سیاسی، دینی، اخلاقی اور اقتصادی ہر لحاظ سے نئی نسل میں بل کر کام کرنے کا جذبہ پیدا ہو سکتا ہے۔ یہی وہ تربیت ہے کہ اس سے آراستہ ہو کر نئی نسل کے معاشرے کو ترقی کر دے اور تنباہی سے بچا سکتی ہے۔

ہمیں اس اہم مسئلے کے بارے میں پوری سنجیدگی سے کام لینا چاہئے کہ واقعی ہمارے گھروں میں اعلیٰ مثالی تربیت کا انتظام ہے اور کیا ماں باپ اس معاملے میں اپنے فرائض کا شعور رکھتے ہیں؟

والدین کی غلط روش | حقیقت یہ ہے کہ بہت سے خاندانی تربیت اور اس کے دور رس اشارات سے قطعاً نا آشنا ہیں۔ سب سے پہلی خرابی جو تربیتی لحاظ سے گھر میں پیش آتی ہے۔ وہ یہ ہے کہ بچے کی نفسیات اور اس کے جذبات و میلانا کو سمجھنے کی کوشش نہیں کی جاتی۔ اور اس بات کا احساس نہیں ہوتا کہ یہی کچھ مختلف منازل طے کر کے مردوں کی صف میں گھرا ہونے والا ہے۔ اس پر وہی قانون جاری ہوتے ہیں۔ اکثر ماں باپ کا یہ حال ہے کہ وہ بیٹوں اور بچوں کی نفسیات میں فرق نہیں کرتے۔ ایک بے سمجھ بچے کو اس کی خطا پر اسی طرح سختی سے سزا دیتے ہیں جو بیٹوں کو دینی جاتی ہے کبھی اس کے عیب اور کمزوری کا چرچا کیا جاتا ہے اور کہیں اس پر نکتہ چینی کی جاتی ہے اسے تذلیل و تضحیک کا نشانہ بنایا جاتا ہے۔ وہ کونسی ماں ہے جو غصے سے بھر دوک نہ لگتی ہو جب کہ اس کا بچہ ڈٹا سا بچہ اپنے باجاء رہی۔ دو تین بار بے درپے رفع حاجت کر لیتا ہے اور وہ کونسی ماں ہے جو شیشے کے برتن توڑنے پر اپنے بچے کو زور دیکر مہر کی تی اور وہ کونسی ماں ہے جو اپنے بچے کو سخت سے سخت سزا نہیں دیتی جب کہ بچہ گھر کے خاص کمرے میں بیٹھ قیمت فرش پر دو ات الٹ دیتا ہے۔

ایک دفعہ کا ذکر ہے کہ ایک ماں اپنے ڈیڑھ سال کے بچے کو پیٹ رہی تھی اس کا قصور صرف یہ تھا کہ اس نے اپنے باجاء میں پانڈا نہ کر دیا تھا۔ ماں کا خیال یہ تھا کہ بچے کو چاہئے کہ قصائے حاجت سے پہلے وہ اطلاع کر لے یا خود بیت الخلاء اپنے قدم پر پہنچ جاتا میں نے اس خاندان کو یہ بتانے کی کوشش کی کہ اس کا یہ طرز عمل درست نہیں ہے۔

اس عمر میں کچھ اتنی سمجھ نہیں رکھتا لیکن وہ خاتون میری بات سے مطمئن نہ ہو سکی۔ آخر کاب میں نے کہا ذرا اپنی ماں سے اپنے بچپن کا حال تو پوچھ کر دیکھو جو تمہارے بچے کا اب حال ہے۔ کیا یہی طرز عمل بچپن میں تمہارا نہ تھا۔ اس نسل پر وہ عورت ہنس پڑی اور اسے اپنی غلطی کا احساس ہو گیا۔

غلط تربیت کی ایک شکل یہ بھی ہے کہ بچوں کی خوب مرمت کی جائے جب کہ وہ گھروں سے بھاگ کھڑے ہوں یا گھر والیس آنے میں دیر لگائیں یا اپنے چھوٹے بھائی بہنوں سے زیادتی کریں یا کسی معاملے میں ماں باپ کی نافرمانی پر تامل جائیں۔ ظاہر ہے کہ ان کو ان فوجیوں کی نگاہ سے نہیں دیکھا جاتا جو اپنے کاٹر کے ہر حکم کو ماننے کے لئے تیار رہتے ہیں۔

بچے کی شرافت اس کی ذہانت کی دلیل ہے واضح رہے کہ بچہ اگر ماں باپ کی مخالفت کرتا ہے یا نظم و ضبط کو توڑتا ہے تو اس کے پر معنی نہیں ہیں کہ وہ اپنی تربیت کے لحاظ سے شرافت و جذبات کا ستر چشمہ ہے یا رہا اس قسم کا مزاج بچے کی گرم جوشی، چستی، چالاکی اور قومی شخصیت کو نمایاں کرتا ہے۔

ان حالات میں بہار سے لئے مناسب یہی ہے کہ اس کو غلط راستے سے ہٹا کر سیدھی شاہراہ پر لے آئیں۔ لیکن یہ طریقہ ایسا حکیمانہ ہونا چاہئے کہ اس کی چھپی ہوئی صلاحیتیں جسے کی بجائے ابھرنے لگیں۔ حضور اقدس صلی اللہ علیہ وسلم کا ارشاد بیان کیا جاتا ہے۔

غرام الصبغی فی صفہ ہ زیادۃ عفاہ فی صبغہ یعنی چھوٹی عمر میں بچے کی تیزی اور طراری بڑی عمر میں اس کی ذہانت کا پیش خیمہ ہے۔ ایک دوسری روایت میں ہے غرام الصبغی نجابۃ بچے کی تیزی و طراری اس کی شرافت کی نشانی ہے (حکیم ترمذی نے یہ روایات اپنے نوادر میں جمع کی ہیں)

بارہا ایسا ہوتا ہے کہ بچہ بعض ایسے اسباب کی بنا پر جن کا ہمیں علم نہیں ہوتا۔ نظم و ضبط کو توڑ دیتا ہے۔ مدرسے سے بھاگ کھڑا ہوتا ہے یا گھر لوٹتے ہیں دیر لگا دیتا ہے۔ اگر واقعی وہ اپنی زبان میں اپنا غدر سمجھا سکے تو ہمیں کبھی بھی اس کا غدر قبول کرنے میں تامل نہ ہوگا۔ حسب ذیل قصے سے اس حقیقت کا اندازہ ہو سکتا ہے۔

ایک دفعہ کا واقعہ ہے کہ ایک لڑکا معمول کے شام کو گھر نہ آسکا۔ ماں کو اندیشہ ہوا کہ اگر اس نے اخیر کا علم باپ کو ہو گیا تو سخت ترین سزا دے گا۔ اس خیال کے آتے ہی وہ اپنے گھر کی تاریک ڈیوڑھی میں لمبی لاکھی لے کر کھڑی ہو گئی۔ جیسے ہی بچے نے گھر میں قدم رکھا۔ ماں غضب ناک ہو کر اس پر پل پڑی۔ اس نے اس بات کی بھی زحمت گوارا نہ کی کہ مار پیٹ سے پہلے اس کی تاخیر کا سبب ہی معلوم کر لیتی۔ بعد میں معلوم ہوا کہ اس جلد بازی میں ماں غلطی پر تھی۔ واقعہ یہ ہوا تھا کہ ایک پڑوسی نے اس بچے کو اپنی داد کے لئے بلا یا کہ یہ باغ کے پھل توڑو تمہیں مناسب دور دوری مل جائے گی۔ بچے نے یہ مبینہ کش اس بنا پر قبول کر لی کہ اس سے اس کے نادار والدین کو سہارا ملے گا۔ اور اسی خیال سے

اس نے اپنے شام کے کھانے کی پردہ بھی نہیں کی۔ جو وہ معمول کے مطابق گھر میں کھایا کرتا تھا۔ اس واقعہ سے اندازہ ہوا سکتا ہے کہ بچے نے کتنے قابل تعریف جذبے کی بنا پر اس ناخیر کو برداشت کیا تھا۔ لیکن سنگدل ماں نے حوصلہ افزائی کی بجائے اس کی بری طرح مرمت کر ڈالی۔

غلط تربیت کے نمونے | غلط تربیت کی ایک شکل یہ بھی ہے کہ اگرچہ ایک دو بار غلطی کر بیٹھتا ہے تو ہم اسے بنیام کرنا شروع کر دیتے ہیں۔ مثلاً ایک مرتبہ اس کی زبان سے کوئی چھوٹی بات سننے کا اتفاق ہوتا ہے تو پھر ہمیشہ اسے لڈا ب کے لفظ سے یاد کرتے ہیں اور اگر وہ کبھی اپنے چھوٹے بھائی کو چپ لگا دیتا ہے تو اسے شہ ریر کے لقب سے یاد کرتے ہیں اور اگر وہ کبھی چھوٹی بہن سے بہلا پیسلا کر پھل چھین لیتا ہے تو ہم اسے مکار کا نام دیتے ہیں۔ اگر وہ کبھی باپ کی جیب سے تلخ چائے لیتا ہے تو ہم ہمیشہ کے لئے اسے چور کا خطاب دے دیتے ہیں اور اگر کبھی وہ پانی پلانے یا کسی اور کام سے انکار کر دے تو ہم اسے کام چور کا لقب دے بغیر نہیں رہ سکتے۔ ہم پہلی غلطی پر لوگوں کے سامنے اسے ذلیل کر ڈالتے ہیں۔ یہ تربیت کا انتہائی غلط طریقہ ہے۔ صحیح صورت یہ ہے کہ اسے نرمی سے سمجھائیں اور اسے دلیل سے مطمئن کریں جو اس کے چھوٹے سے دماغ میں سما سکے۔ مثلاً یہ کہ وہ اپنا بھی نقصان کرتا ہے اور دوسرے بھی دکھ پاتے ہیں۔

تربیت کا ایک غلط طریقہ یہ ہے کہ روتے ہوئے بچے کو ڈرا دھمکا کر خاموش کیا جائے۔ بھوت، اکتے یا دیو کا نام لے کر ڈرایا جائے اور پھر ڈراتے ہوئے اسے سینے سے چپٹایا جائے تاکہ بچے کو یہ احساس دلایا جائے کہ ماں یا باپ کو اس کی بچانے کی فکر ہے۔ ڈرنے کی بدترین صورت یہ ہے کہ اسے استاد یا ڈاکٹر کا خوف اس کے دل میں پیدا کیا جاوے۔ اس طریقہ عمل سے بچے کی نشوونما انتہائی بزدلی کے ماحول میں ہوتی ہے۔ اور اس کی حالت یہ ہوتی ہے کہ جن معمولی چیزوں سے اسے ڈرنا نہیں چاہئے ان سے بھی وہ خوف کھانے لگتا ہے۔ جہاں اسے بغیر رکاوٹ کے آگے بڑھنا چاہئے، وہاں بھی وہ خطرہ محسوس کرتا ہے۔ بچے میں خوف اور بزدلی اس وقت پیدا ہوتی ہے جب کہ وہ زمین پر گرتا ہے اسے چوٹ لگتی ہے اور خون بہہ پڑتا ہے۔ اس موقع پر ماں اپنا سینہ پیٹ لیتی ہے۔ شور مچاتی ہے۔ لوگوں کو مارا کے لئے پکارتی ہے۔ اس صورت حال کو دیکھ کر بچہ بھی خوب روتا ہے اور پھر وہ اس بات کا خوف ہو جاتا ہے کہ جب بھی وہ خون دیکھے یا معمولی تکلیف محسوس ہو تو سارا گھر سر پڑھا لے۔ اس صورت حال کو ختم کرنے کے لئے صحیح تدبیر یہ ہے کہ اس قسم کے مواقع پر ماں مسکراتے ہوئے بچے کو تسلی دے اور احساس دلانے کہ یہ تو معمولی سی چوٹ ہے۔

ماحول کے اثرات | یہاں سب سے بنیادی قابل غور یہ ہے کہ ایک طرف ماں باپ بچوں کے اخلاق و کردار سنوارنے کی فکر میں رہتے ہیں لیکن ساتھ ہی ان کے لئے ایسا ماحول پیدا کر دیتے ہیں کہ جس سے وہ بے راہ روی کا شکار ہو

ہو جاتے ہیں۔ مثلاً

- ۱- برے دوستوں کی رفاقت پر ہمیشہ پوشی کر جاتے ہیں۔
- ۲- غیر ملکی مثلاً امریکی درسگاہوں میں اپنے بچوں کو بھیج دیتے ہیں جہاں ہماری دینی اخلاقیات کا قطعاً خیال نہیں رکھا جاتا۔
- ۳- جاسوسی یا فحش مناظر دکھانے والے فلمی تماشوں میں ہم جاتے کی اجازت دے دیتے ہیں یا خود اپنے ساتھ لے جاتے ہیں۔ یہ فلمی تماشوں کی چٹا ایسی ہے کہ اس سے بڑوں بڑوں کے اخلاق تباہ ہو جاتے ہیں بچوں کا معاملہ تو بہت ہی سنگین ہے۔

گندہ لٹریچر ۴- ہم ان کے مطالعے میں فحش اور بے حیائی سے بھر پور رسالے، اخبارات اور لٹریچر دیکھتے ہیں لیکن ہمیں ذرا بھی احساس نہیں ہوتا کہ یہ سب چیزیں ان کے مزاج کو داؤ پر لگا رہی ہیں۔ جراثیم پر آمادہ کر رہی ہیں۔ گھر کی پریشیدہ باتوں کو برسر عام بھیل رہی ہیں اور ماحول کے رسوا کن حالات کو بے نقاب کر رہے ہیں۔ اس غلط ماحول میں بچوں کو رکھتے ہوئے یہ امید رکھنا کہ وہ سراپا عفت و امانت ہوں گے یہ خوش فہمی نہیں تو اور کیا ہے۔ علماء فرنی تربیت کا اس پر اتفاق ہے کہ بچوں اور جوانوں پر ماحول پوری طرح اثر انداز ہوتا ہے۔ کہ پھر ماں باپ کی نصیحت اور استادوں کی تلقین بھی بے اثر ہو جاتی ہے۔ اس ساری تفصیل سے اندازہ ہو سکتا ہے کہ خود ہم ان کو برسا ماحول میں دھکیلتے ہیں پھر ان کی غلط کاریوں پر عیب منہ شکوہ بن جاتے ہیں۔

ایک مرتبہ کا واقعہ ہے کہ ایک شخص نے حضرت عمرؓ کی خدمت میں حاضر ہو کر اپنے بیٹے کی شکایت کی کہ اس کا کہا نہیں مانتا اور اس کے حقوق ادا نہیں کرتا۔ حضرت عمرؓ نے لڑکے کو بلا کر سمجھایا اور آئینہ باپ کے وفادار ہونے کی تلقین کی۔ بیٹے نے کہا کچھ باپ پر اولاد کے بھی حقوق ہیں یا نہیں۔ حضرت عمرؓ نے فرمایا کیوں نہیں۔ بیٹے نے کہا وہ کیا حقوق ہیں۔ حضرت عمرؓ نے فرمایا تین حقوق ہیں۔

- ۱- باپ کا فرض ہے کہ نسل انسانی کے اضافے کے لئے اخلاقی اور فغاندانی لحاظ سے بہترین عورت کا انتخاب کرے۔
- ۲- بچے کا اچھا نام رکھے۔
- ۳- بچے کو قرآن کی تعلیم دے۔

بچے نے کہا کہ امیر المؤمنینؓ سے کیا باپ نے ان تینوں میں سے کوئی بھی حق ادا نہیں کیا۔

- ۱- میری ماں ایک مجوسی کی حبشی لڑکی ہے۔
- ۲- اس نے میرا نام کھٹل رکھا ہوا ہے۔
- ۳- اس نے مجھے قرآن کا ایک حرف بھی نہیں سکھایا۔

حضرت عمرؓ باپ کی طرف متوجہ ہوئے اور فرمایا ”تو اپنے بیٹے کی نافرمانی کا شکوہ لے کر آیا ہے اور حالانکہ تو نے

عود اس کو تلف کیا ہے اور اس کے برے سلوک سے پہلے تو نے اس کے ساتھ برا معاملہ کیا ہے۔

حضرت عمرؓ کی یہ نصیحت کتنی پر عمل ہے اس سے اندازہ ہوتا ہے کہ باپ نے اگر بچے کی تربیت میں لاپرواہی برتی ہے اور اس وجہ سے بچے نے نافرمانی اور بے راہ روی اختیار کر لی ہے تو اس کی ذمہ داری باپ پر بھی عائد ہوگی۔

صالح بیوی کا انتخاب | اس موقع پر مجھے اس بچے کا جواب بہت پسند آیا کہ جب کہ باپ نے غصے کی حالت میں اس کی ماں کو عار دلائے ہوئے کہا تھا کہ "اے نوٹھی کے بچے کیا تو بھی میری مخالفت کی جرأت کرتا ہے؟" اس موقع پر لڑکے نے کہا میری ماں بخدا تجھ سے بہتر ہے۔ باپ نے پوچھا کیسے؟ بچے نے کہا کہ میں اس کے حسن انتخاب کی داد دیتا ہوں کہ اس نے ایک آزد اور شریف مرد سے نکاح کیا اور میری پیدائش کا سبب بنی۔ لیکن آپ انتخاب کے بارے میں ناکام رہے کہ آپ نے ایک نوٹھی سے شادی رکھا کہ نسل انسانی میں اہماد کیا۔

اس سے اندازہ ہوتا ہے کہ اولاد کی بے راہ روی کی ایک بہت بڑی وجہ ماں کا معاملہ ہے اگر باپ نے غلط انتخاب کیا ہے تو وہ اس کے نتائج کی ذمہ داری سے بری نہیں ہو سکتا اور اسی قسم کی ذمہ داری عورتوں پر بھی ہے۔ کہ وہ اپنے شوہر کے انتخاب میں پوری ذمہ داری کو محسوس کریں۔

حضرت اقدس مسیحی اللہ علیہ وسلم نے آج سے چودہ سو برس پہلے اس حقیقت کو واضح کر دیا تھا فرمایا تمہارا نظم کم فائدہ العرق و شناش اپنے لیے بہترین رشتہ تلاش کرو۔ اس لئے کہ اگر چھپی ہوئی ہے۔ یعنی اندر اندر مال کے اثرات سے بچو اخلاقی غذا پاتا ہے۔ واضح رہے کہ اگر ہم نے اپنے نئے طور طریقے اپنانے پر اصرار کیا یا جھوٹ پران کی ہمت افزائی کی یا سزا دینے میں سہل گئی سے کام لیا یا ہم نے ان کی چوری پر خوشی کا اظہار کیا یا ایسی سزا دی جس کی وہ تاب نہ لاسکتے تھے۔ ان تمام حالتوں میں ہم خدا کی باز پرس سے نہیں بچ سکتے۔ جو لوگ بچوں کو لادھیاری میں رکھتے ہیں ان کا حال یہ ہوتا ہے کہ ذرا سی تاریکی ان کے لئے وحشت کا سبب بن جاتی ہے۔ ذرا سا خون کا قطرہ ان کا دل ہلا دیتا ہے اور ذرا سی ہاتھ کی خراش اور پائوں کی چوٹ انہیں بے چین کر دیتی ہے۔ ظاہر ہے کہ ایسی اولاد جو ان ہو کر قومی محروکوں میں کیسے حصہ لے سکتی ہے اور آزادی کی جنگ کیسے لڑ سکتی ہے۔ ایسی نسل کا تو یہ حال ہوتا ہے کہ جنگ کے نام سے ان کے جسم پر لڑھکا طاری ہو جاتا ہے ہوائی جہازوں کی آوازیں نہ بھی ہوں یا ان اڑنے لگتی ہیں۔ اسی طرح اگر ہم نے بچھنے میں بچوں کو دھوب کی تیزی اور سرد دھو نگوں سے پھلانے کی کوشش کی تو ان کے بدن جفاکشی سے محروم ہو جائیں گے۔ اس کی ذمہ داری بھی ہم ہی پر عائد ہوگی۔

عبرت نیک و واقف | ایک مشہور واقعہ ہے کہ ایک عدالت نے چور کو ہاتھ کاٹنے کی سزا دی جب سزا نافذ ہونے کا وقت آیا تو اس نے چلا کر کہا کہ میرے ہاتھ کاٹنے سے پہلے میری ماں کی زبان کا ٹوٹا کیونکہ جب میں نے پہلی بار اپنے بیٹے کو چور کا اندھا چرایا تھا تو اس پر میری ماں نے کوئی تینہ نہیں کی اور نہ اس نے انڈے کے ٹوٹانے کی تخریب دی۔ بلکہ اس

نے یہ کہا کہ خدا کا شکر ہے کہ میرا بچہ کم از کم ہو گیا ہے۔ اگر میری ماں کی زبان میری حوصلہ افزائی نہ کرتی تو مجھے یہ دن نہ دیکھنا پڑتا۔

اسے اولاد کے سرپرستوں! بیٹوں اور بیٹیوں کے معاملہ میں اپنی ذمہ داریاں محسوس کرو۔ قرآن میں ارشاد ہے
 قُوا انفسکم واهلیکم نارا۔ ایک حدیث میں ہے کہ علیٰ انفسکم واهلیکم غیر اذ وادوبہم
 (مصنف عبدالرزاق وسید بن منصور) یعنی اپنے آپ کو اور گھر والوں کو خیر کی تعلیم دو۔ اور انہیں باادب بناؤ۔ ایک
 دوسری روایت میں ہے کہ الزموا اولادکم و احسنوا وادبوا اپنی اولاد کو ساتھ رکھو اور ادب سکھاؤ۔

اس موقع پر ذرا اسما بنت ابی بکر کا قصہ یاد رکھنا چاہئے جب کہ انہوں نے اپنے بیٹے عبداللہ بن زبیر سے کہا تھا حضرت
 عبداللہ بن زبیر حجاج سے مقابلہ کر رہے تھے وہ اپنی والدہ کے پاس مشورہ لینے آئے کہ وہ جنگ جاری رکھیں یا بند کر دیں
 ماں نے جواب دیا اگر تم واقعی جانتے ہو کہ تم حق پر ہو تو پھر حق سے ہٹنے کے کیا حسی اگر تم کہو کہ پہلے میں اپنے آپ کو حق سمجھتا
 تھا۔ لیکن اب مجھ پر رائے کی غلطی واضح ہو گئی تو اس صورت میں تم کتنے ہی برے انسان ہو کہ تم نے اپنے آپ کو تباہ کیا
 اور اپنی قوم کو بھی برباد کی کالقم بنایا۔ اس کے بعد جب ماں سے حضرت عبداللہ بن زبیر نے کہا کہ مجھے اندیشہ ہے کہ میرے
 قتل کے بعد بنو امیہ کے لڑکے میرے ناک کاں کاٹ ڈالیں گے اور تکہ بونی کر دیں گے۔ تو ماں نے جواب دیا کہ بگری جب ذبح ہو
 جاتی ہے تو کھال اتارنے سے اسے تکلیف نہیں ہوتی۔ یہ وہ بیٹی ہے جسے اسلام نے تربیت دی تھی اور جب ماں بیٹی تو
 اس نے کس طرح قربانی، فلاکاری اور راہ حق میں شہادت کا سبق اپنے بیٹے کو سکھایا۔

اس تفصیل سے معلوم ہو سکتا ہے کہ ہمارے اسلاف کس طرح تاریخ میں زندہ جاوید رہ گئے اور اس دور کے مشاہیر
 یہ رتہ نہ چا سکے۔

بقیہ مکتوبات سے مولانا رومی

۴۔ ترجمہ : تم سب کی پیدائش اور بعثت ایک نفس کی پیدائش اور بعثت کی طرح ہے۔

۵۔ ترجمہ ۱ میری روح تیری روح کے ساتھ متحد ہے پس ہر حادثہ جو تجھے تکلیف دے، مجھے بھی تکلیف دیتا ہے۔

۶۔ حوالہ نمبر ۲

۷۔ اس صفحے کے ترجمے کے لئے دیکھیں ماہنامہ المعارف۔ لاہور دسمبر ۱۹۷۸ء